

REGOLAMENT TA' IMPLIMENTAZZJONI TAL-KUMMISSJONI (UE) Nru 1204/2011**tat-18 ta' Novembru 2011****dwar il-klassifikazzjoni ta' ċerti prodotti fin-Nomenklatura Magħquda**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tiġi żgurata applikazzjoni uniformi tan-Nomenklatura Magħquda meħmuża mar-Regolament (KEE) Nru 2658/87, huwa neċessarju li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kwalunkwe nomenklatura oħra li hija bbażata, parzjalment jew kollha kemm hi, fuqha, jew li żżid kwalunkwe subdiviżjoni magħha u li hija stabbilita minn dispożizzjonijiet tal-Unjoni speċifiċi, bil-ghan tal-applikazzjoni ta' tariffi u miżuri oħra relatati mal-kummerċ tal-oġġetti.
- (3) Skont dawk ir-regoli ġenerali, il-prodotti msemmija fil-kolonna (1) tat-tabella mnizzla fl-Anness għandhom jiġu kklassifikati taħt il-kodiċi tan-NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.

- (4) Huwa xieraq li jkun stipulat li informazzjoni tariffarja li torbot u li nharġet mill-awtoritajiet tad-dwana tal-Istati Membri rigward il-klassifikazzjoni ta' oġġetti fin-Nomenklatura Magħquda, iżda li mhijiex skont dan ir-Regolament, tkun tista', għal perjodu ta' tliet xhur, tibqa' tkun invokata mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali tal-Komunità ⁽²⁾.

- (5) Il-Kumitat tal-Kodiċi Doganali ma tax opinjoni fil-limitu ta' żmien li ta l-President tiegħu,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella kif imnizzla fl-Anness għandhom ikunu kklassifikati fin-Nomenklatura Magħquda taħt il-kodiċi NM indikat fil-kolonna (2) ta' dik it-tabella.

Artikolu 2

Informazzjoni tariffarja vinkolanti mahruġa mill-awtoritajiet doganali tal-Istati Membri, li ma tikkonformax ma' dan ir-Regolament, tista' tibqa' tiġi invokata għal perjodu ta' tliet xhur skont l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-ghoxrin gurnata wara dik tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jkun vinkolanti fit-totalità tiegħu, u direttament applikabbli fl-Istati Membri kollha.

Magħmul fi Brussell, it-18 ta' Novembru 2011.

*Għall-Kummissjoni,
fisem il-President,*

Algirdas ŠEMETA
Membru tal-Kummissjoni

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-prodotti	Klassifikazzjoni (Kodiċi NM)	Raġunijiet
(1)	(2)	(3)
1. Apparat interkambjabbli li jinżamm fl-idejn magħmul minn lampa tal-flash, lenti, buttuna li tazzjona u bozza li tindika (dak li jissejjah "apparat li jinżamm fl-idejn li jemetti vibrazzjoni intensiva ta' dawl (IPL)"). L-apparat jiġġenera vibrazzjoni intensiva ta' dawl f'meded differenti ta' rati ta' vibrazzjonijiet li jlahhqu l-100 ms, wavelength ta' 650-1 200 nm, dabra b'daqs ta' 16 x 46 mm u fluwenza massima ta' 45 J/cm². Dan jahdem biss flimkien ma' magna ("l-unità prinċipali") li minnha jirċievi l-enerġija, is-sinjali ta' kontroll u l-likwidu li jkessah. L-unità prinċipali għandha provvista tal-enerġija, unità ta' kontroll bi skrin u unità li tkessah, u hija wkoll kapaci taħdem ma' "apparati tal-lejżer li jinżammu fl-idejn". Meta mqabbd mal-"unità prinċipali", l-apparat huwa użat għal kura kozmetika speċifika, per eżempju, it-tnehhija permanenti tax-xagħar.	8543 90 00	Il-klassifikazzjoni hija stabbilita mir-Regoli Ġenerali 1 u 6 għall-interpretazzjoni tan-Nomenklatura Magħquda, Nota 2(b) għas-Sezzjoni XVI u mill-kliem tal-kodiċijiet tan-NM 8543 u 8543 90 00. Minhabba li l-vibrazzjoni intensiva ta' dawl iġġenerata mill-lampa tal-flash mhijiex raġġ tal-lejżer, il-klassifikazzjoni taht l-intestatura 9013 bħala lejżer hija eskluża. Minhabba l-karatteristiċi u l-proprietajiet oġġettivi tal-apparat, jiġifieri l-konstruzzjoni ta' natura elettronika li għandu, huwa mhux bħal biċċa għodda interkambjabbli (ara nota 1(o) ta' Sezzjoni XVI). L-apparat meta jkun mqabbd mal-"unità prinċipali" jiġi identifikat bħala magna tax-xogħol li għandha funzjoni individwali mhux speċifika jew inkluzi x'imkien ieħor f'Kapitolu 85. L-apparat huwa essenzjali għall-hidma tal-magna, għaliex il-magna mingħajru ma tistax tiffunzjona. Għalhekk l-apparat għandu jiġi kklassifikat taht il-kodiċi tan-NM 8543 90 00 bħala parti minn magni u apparat tal-elettriku oħrajn, b'funzjonijiet individwali, mhux speċifikati jew inkluzi x'imkien ieħor f'Kapitolu 85.
2. Apparat interkambjabbli li jinżamm fl-idejn li għandu lejżer fi stat solidu, lenti, swiċċ li jbidel id-daqs tad-dabra skont l-għażla, u buttuna li tazzjona (hekk msejjah "apparat li jinżamm fl-idejn tal-lejżer"). L-apparat jiġġenera dawl tal-lejżer fuq meded differenti ta' rati ta' vibrazzjonijiet li jlahhqu l-100 ms, wavelength ta' 1 064 nm, dbabar ta' qisien varjabbli b'dijametru ta' 1.5, 3, 6 u 9 mm u fluwenza massima ta' 700 J/cm². Dan jahdem biss flimkien ma' magna ("l-unità prinċipali") li minnha jirċievi l-enerġija, is-sinjali ta' kontroll u l-likwidu li jkessah. L-unità prinċipali għandha provvista tal-enerġija, unità ta' kontroll bi skrin u unità li tkessah, u hija wkoll kapaci taħdem ma' "apparat li jinżamm fl-idejn li jemetti vibrazzjoni intensiva ta' dawl (IPL)". Meta mqabbd mal-"unità prinċipali", l-apparat huwa użat speċifikament biex jikkura kozmetikament il-vini fir-riglejn.	8543 90 00	Il-klassifikazzjoni hija stabbilita mir-Regoli Ġenerali 1 u 6 għall-interpretazzjoni tan-Nomenklatura Magħquda, Nota 2(b) għas-Sezzjoni XVI u mill-kliem tal-kodiċijiet tan-NM 8543 u 8543 90 00. Minhabba li l-lejżer huwa ddisinjat speċifikament sabiex jiġġenera dawl tal-lejżer fuq ċerti meded ta' vibrazzjonijiet u qisien ta' dbabar, l-apparat huwa magħmul sabiex jopera funzjoni speċifika. Meta l-apparat ikun mqabbd mal-"unità prinċipali", jiġi identifikat bħala magna tax-xogħol li għandha funzjoni individwali mhux speċifika jew inkluzi x'imkien ieħor f'Kapitolu 85. Il-klassifikazzjoni taht l-intestatura 9013 bħala lejżer hija għaldaqstant eskluża (ara ukoll in-Nota ta' Spjegazzjoni (HS) għall-intestatura 9013 (2), ir-raba' paragrafu). Minhabba l-karatteristiċi u l-proprietajiet oġġettivi tal-apparat, jiġifieri l-konstruzzjoni ta' natura elettronika li għandu, huwa mhux bħal biċċa għodda interkambjabbli (ara nota 1(o) ta' Sezzjoni XVI). L-apparat huwa essenzjali għall-hidma tal-magna, għaliex il-magna mingħajru ma tistax tiffunzjona. Għalhekk l-apparat għandu jiġi kklassifikat taht il-kodiċi tan-NM 8543 90 00 bħala parti minn magni u apparat tal-elettriku oħrajn, b'funzjonijiet individwali, mhux speċifikati jew inkluzi x'imkien ieħor f'Kapitolu 85.